



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 01-11-2023

ஒன்றிய அரசின் நிலைப்பாடு மாபெரும் தவறு

காசாவில் உடனடியாகப் போர் நிறுத்தம் செய்ய வேண்டும் என்ற ஐக்கிய நாடுகள் அவையின் பொதுச் சபை தீர்மானத்தை ஆதரிக்காமல் - வாக்கெடுப்பில் கலந்து கொள்ளாமல் வெளியேறியது ஒன்றிய பா.ஜ.க. அரசின் மாபெரும் தவறு ஆகும். பாதிக்கப்படும் காசா மக்கள் பக்கம் நிற்கிறோம் என்ற நிலைப்பாட்டுக்கு இது எதிரானது மட்டுமல்ல, இஸ்ரேலை ஆதரிக்கும் நிலைப்பாடு ஆகும் இது.

காசாவில் கடந்த 20 நாட்களுக்கும் மேலாக இஸ்ரேல் நடத்தி வரும் தாக்குதலில் உயிரிழந்தவர் எண்ணிக்கை எட்டாயிரத்தைத் தொடர்போகிறது. இதில் 3,500க்கும் மேற்பட்டவர்கள் சிறுவர்கள். இந்த நேரத்தில் கூட போரை நிறுத்துங்கள் என்ற தீர்மானத்துக்கு ஆதரவு தெரிவிக்க வில்லை என்றால், 'பயங்கரவாதத்துக்கு எதிரானவர்கள் நாம்' என்று பேசுவதற்கான யோக்கியதையை இந்திய நாடு எப்படி பெற முடியும்?

வடக்கு காசாவில் இருந்து கடந்த 11-15 ஆம் தேதிகளில் மட்டும் 10 லட்சம் மக்கள் வெளியேறும் நிலைமையை இஸ்ரேல் உருவாக்கியது. 13 ஆம் தேதிக்குள் இவர்கள் அனைவரும் வெளியேற வேண்டும் என்று இஸ்ரேல் எச்சரிக்கை விடுத்தது. எனவே இவர்கள் வடக்கு காசாவில் இருந்து தெற்கு காசாவுக்கு இடம் பெயர்ந்தார்கள். அங்கும் குழிர் கிடையாது. மின்சாரம் கிடையாது. மருந்துப் பொருட்கள் கிடையாது. எனவே பெரும்பாலானவர்கள் மருத்துவமனைகளுக்குள் தஞ்சம் புகுந்தார்கள். மருத்துவமனைகள் மொத்தமும் சந்தைகள் போலக் காணப்பட்டன. மருத்துவமனையில் பிறந்த குழந்தைகள், அவசர அறுவைச் சிகிச்சை செய்து கொண்டவர்கள் என பலரது உயிர்கள் அபாயக் கடட்டை அடைந்திருப்பதாக உலக சுகாதார அமைப்பே கடந்த 16 ஆம் தேதி அறிக்கை கொடுத்தது. தெற்கு காசாவில் இருக்கும் மருத்துவ மனைகளை மூடுவதற்கும் இஸ்ரேல் உத்தரவிட்டதாக ஐ.நா. தெரிவித்தது.

இந்த நிலையில் காசா மருத்துவமனைகள் மீதே கடந்த 16 ஆம் தேதி குண்டுகள் வீசியது இஸ்ரேல். 500க்கும் மேற்பட்ட பொதுமக்கள் கொடூரமாகக் கொலை செய்யப்பட்டார்கள். காசா நகரத்தில் இருந்த அல் அஹ்லி மருத்துவமனை மீது வான்வெளி தாக்குதலை நடத்தியது இஸ்ரேல் ராணுவம். தஞ்சம் அடைந்திருந்த பாலஸ்தீனர்கள் கொல்லப்பட்டார்கள். போரில் மருத்துவமனைகள் மீது தாக்குதல் நடத்தக் கூடாது என்பது மிகமிகச் சாதாரணமான அடிப்படை விதியாகும். அதையும் மீறியது இஸ்ரேல்.

இப்படிப்பட்ட நிலைமையில் பாலஸ்தீன அதிபருடன், இந்தியப் பிரதமர் நரேந்திரமோடி அவர்கள் தொலைபேசியில் பேசினார். இஸ்ரேல் - பாலஸ்தீன ஹமாஸ் ஆகிய இருவருக்கு இடையிலான போர் தொடங்கி 13 நாட்களுக்குப் பிறகு மோடி முதன்முதலாக பாலஸ்தீன அதிபருடன் பேசினார்.

பாலஸ்தீன அதிபர் மஹ்மூத் அப்பாஸுடன் பேசிய பிரதமர் நரேந்திரமோடி, காசா மருத்துவமனை தாக்குதலில் உயிரிழந்த மக்களுக்கு இரங்கல் தெரிவித்ததாகவும், பாலஸ்தீன மக்களுக்கான இந்தியாவின் மனிதாபிமான உதவிகள் தொடரும் என்று சொன்னதாகவும் தகவல்கள் வெளியானது. 'பயங்கரவாதம், வன்முறை, குறைந்து வரும் பாதுகாப்பு நிலைமை குறித்து அப்போது இந்தியப் பிரதமர் கவலைதெரிவித்தார்' என்றும், 'இஸ்ரேல் - பாலஸ்தீன பிரச்சினையில் இந்தியாவின் நீண்ட காலக் கொள்கைகள் தொடரும் என்று இந்தியப் பிரதமர் தெரிவித்தார்' என்றும் பிரதமர் அலுவலகம் வெளியிட்ட செய்திக் குறிப்பில் தெரிவிக்கப்பட்டு இருந்தது. இது உள்ளார்ந்த அக்கறையுடன் செய்யப்பட்ட செயலாக இருக்குமானால் ஐ.நா.வில் கடந்த 28 ஆம் தேதி நிறைவேற்றப்பட்ட தீர்மானத்தை இந்தியா ஆதரித்திருக்க வேண்டும்.

'குடிமக்களின் பாதுகாப்பு, சட்டபூர்வ மற்றும் மனிதாபிமானக் கடமைகளை உறுதி செய்தல்' என்பதுதான் ஐ.நா. தீர்மானத்தின் தலைப்பாகும். 'காசா மக்களுக்கு உடனடியாக மனிதாபிமான உதவிகள் கிடைக்க வேண்டும். அங்கு ஐ.நா. மற்றும் செஞ்சிலுவைச் சங்கம் போன்ற அமைப்பு களின் பாதுகாப்பான அணுகலை உறுதி செய்ய வேண்டும். காசாவின் வடக்குப் பகுதியில் இருந்து தெற்குப் பகுதிக்கு மக்கள் இடம்பெயர வேண்டும் என்ற இஸ்ரேலின் உத்தரவை திரும்பப் பெற வேண்டும். சட்டவிரோதமாக பிடித்து வைத்துள்ள குடிமக்கள் அனைவரையும் எந்த நிபந்தனையுமின்றி உடனடியாக விடுவிக்க வேண்டும். பதற்றத்தைத் தணிக்கும் வகையில் அனைத்துத் தரப்பினரும் அதிகபட்சக் கட்டுப்பாட்டைக் கடைப்பிடிக்க வேண்டும்' - இது தான் ஐ.நா. தீர்மானம் ஆகும்.

ஐ.நா.வின் தீர்மானத்தில் இஸ்ரேல் நாட்டை பெரிய அளவில் கண்டிக்கவில்லை. கண்டனம் தெரிவிக்கவில்லை. ஐ.நா.வின் தீர்மானம் என்பது கூட 'மனிதாபிமான' குரலை எதிரொலிப்பதாக மட்டும் தான் அமைந்திருந்தது. மனித உரிமைக் குரலை எதிரொலிப்பதாக அமையவில்லை. ஆக்கிரமிப்பைக் கண்டிக்கவில்லை. இத்தகைய சாதாரண தீர்மானத்தைக் கூட ஒன்றிய பா.ஜ.க. அரசுக்கு ஆதரிக்க மனமில்லை.

போர் நிறுத்தத் தீர்மானத்துக்கு ஆதரவாக 120 நாடுகள் வாக்களித்துள்ளது. எதிராக 14 நாடுகள் வாக்களித்துள்ளது. 45 நாடுகள் வாக்களிக்கவில்லை. அதில் இந்தியாவும் ஒன்று. ஹமாஸ் தாக்குதலைக் கண்டிக்க வேண்டும் என்று கனடா ஒரு திருத்தம் கொண்டு வந்துள்ளது. அந்த திருத்தத்தை ஆதரித்து ஒன்றிய பா.ஜ.க. அரசு வாக்களித்துள்ளது. இதன் மூலமாக பா.ஜ.க.வின் இரட்டை வேடம் வெளிச்சத்துக்கு வந்துள்ளது.

'பயங்கரவாதம், வன்முறை, குறைந்து வரும் பாதுகாப்பு நிலைமை குறித்து இந்தியப் பிரதமர் கவலை தெரிவித்தார்' என்ற பழைய செய்திக்கு முற்றிலும் விரோதமானது இந்த நிலைப்பாடு. ஐ.நா. தீர்மானத்தை ஆதரிப்பதன் மூலமாகத்தான் பயங்கரவாதம், வன்முறைக்கு எதிரான தனது குரலை பா.ஜ.க. அரசு வலியுறுத்தி இருக்க முடியும். பாலஸ்தீன பிரதமரிடம் தொலைபேசியில் பேசுவதால் அல்ல.



முரசொலி

மசோதாக்களுக்கு ஒப்புதல் வழங்காமல் காலம் தாழ்த்திவரும்

ஆளுநர் ஆர்.என். ரவி மீது உச்சநீதிமன்றத்தில் வழக்கு!

தமிழ்நாடு அரசு தொடர்ந்தது!

புதுடெல்லி, நவ. 1 -

நியுவையில் உள்ள மசோதாக்களுக்கு காலதாமதமின்றி ஒப்புதல் வழங்கக் கோரி, ஆளுநர் ஆர்.என். ரவிக்கு எதிராக தமிழ்நாடு அரசு சார்பில் உச்சநீதிமன்றத்தில் வழக்கு தொடரப்பட்டுள்ளது. ஆளுநர் ஆர்.என்.ரவி, அரசியல் எதிர்போல் செயல்படுவதாக தமிழ்நாடு அரசு குற்றஞ்சாடியுள்ளது.

தமிழ்நாடு ஆளுநராக ஆர்.என். ரவி கடந்த 2021ஆம் ஆண்டு செப்டம்பர் மாதம் பதவியேற்றார். அவர் பதவியேற்றது முதல், தமிழ்நாடு அரசுடன் தொடர்ந்து மோதல் போக்கை கடைப்பிடித்து வருவதையே வழக்கமாக கொண்டுள்ளார். தமிழ்நாடு அரசு அனுப்பும் கோப்புகளுக்கு உடனுக்குடன் கையெழுத்து போடாமல், ஒவ்வொரு கோப்புகளும் விளக்கம் கேட்பதையே வாடிக்கையாக வைத்துள்ளார்.

அரசியல் எதிர்போன்று செயல்படும் ஆளுநர் ஆர்.என்.ரவி, தமிழ்நாடு சட்டமன்றம் தனது கடமைகளைச் செய்ய விடாமல் முடக்கட்டை போடுகிறார். மசோதாக்களுக்கு ஒப்புதல் தராமல் தாமதிப்பதன் மூலம் தேரவை செயல்பாடுகளையே ஆளுநர் தடுக்கிறார். மேலும், ஆளுநரின் செயல்பாடு மக்களால் தோன்றெடுக்கப்பட்ட அரசு மற்றும் அரசமைப்புச் சட்டத்தின் செயல்பாடுகளுக்கு முட்டுக் கட்டையாக உள்ளது.

பல்வேறு மசோதாக்களை நியுவையில் வைத்துள்ளது மட்டுமின்றி, ஊழல் வழக்குகள் தொடர அனுமதி தருவதிலும் ஆளுநர் தாமதம் செய்கிறார். சரியான காரணங்களை தெரிவிக்காமல், அரசு அனுப்பும் கோப்புகளை ஆளுநர் திருப்பி அனுப்பி கோப்புகளை அரசு உரிய விளக்கத்துடன் மீண்டும் அனுப்பியபோதும் ஆளுநர் ஒப்புதல் தர மறுக்கிறார்.

அரசால் அனுப்பப்படும் கோப்புகள், அரசாணைகள் மற்றும் கொள்கை முடிவுகளுக்கு ஒப்புதல் தராமல் தாமதிக்கும், ஆளுநரின் இந்த நடவடிக்கையால் டி.என்.பி.எஸ்.சி. செயல்பாடு பாதிக்கப்பட்டுள்ளது.

எந்தவொரு அவசர சட்டமும் சட்டமன்றத்தில் நிறைவேற்றப்பட்டு 6 வாரங்களில் அது நிரந்தர சட்டமாக ருக்க வேண்டும். தற்போது வரை 10க்கும் மேற்பட்ட மசோதாக்களுக்கு கையெழுத்து போடாமல் ஆளுநர் ஆர்.என்.ரவி நியுவையில் வைத்துள்ளார். அந்த வகையில், கூட்டுறவு சங்கங்களின் நிர்வாகிகள் பதவிக்காலத்தை ஐந்து ஆண்டுகளிலிருந்து மூன்று ஆண்டுகளாக குறைப்பது தொடர்பான சட்டத்திருத்தம், மாநிலப் பல்கலைக்கழகங்களின் துணை

வேந்தர்களை நியமிக்கும் அதிகாரத்தை அரசுக்கு வழங்குதல், தமிழ்நாடு சித்த மருத்துவப் பல்கலைக்கழகத்தை உருவாக்குவது உள்ளிட்ட மசோதாக்கள் தி.மு.க. ஆட்சியில் அனுப்பப்பட்டுள்ளன.

மேலும், கடந்த அதி.மு.க. ஆட்சியில் அமைச்சர்களாக இருந்த விஜயபாஸ்கர், ரமணா, வேலுமணி, தங்கமணி உள்ளிட்டோர் மீதான ஊழல் புகாரில் வழக்குப்பதிவு செய்ய 2022 செப்டம்பர் மாதம் அரசு அனுமதி கோரிய நிலையில், இதுவரை அனுமதி தராமல் ஆளுநர் இழுத்தடித்து வருகிறார்.

மேலும், தமிழ்நாடு அரசு பணியாளர் தேர்வாணைய தலைவராக, ஓய்வு பெற்ற தமிழ்நாடு காவல்துறை தலைவர் சைலேந்திர பாபுவை நியமனம் தொடர்பாக மசோதாவை ஆளுநர் ஆர்.என்.ரவி திருப்பி அனுப்பி விட்டார். ஆளுநரின் இந்த நடவடிக்கையால் அரசு பணிகள் முடங்கியுள்ளன.

இந்நிலையில், ஆளுநர் ஆர்.என்.ரவி கீட்பில் வைத்துள்ளதற்கு எதிராக, உச்சநீதிமன்றத்தில் தமிழ்நாடு அரசு வழக்கு தொடுத்துள்ளது. தமிழ்நாடு அரசு சார்பில் வழக்கறிஞர் சபரிஷ் சரம்பணியன் தாக்கல் செய்துள்ள மனுவில், தமிழ்நாடு சட்டப் பேரவை யில் நிறைவேற்றிய மசோதாக்கள்

மற்றும் தமிழ்நாடு அரசு உத்தரவுகளுக்கு உரிய நேரத்தில் ஒப்புதல் வழங்காமல் ஆளுநர் கீட்பில் போடுவதால் அரசு பணிகள் முடங்கியுள்ளதாகத் தெரிவிக்கப்பட்டுள்ளது.

அரசியல் சாசன பிரிவுகள் 200 மற்றும் 163ன் கீழ் வழங்கப்பட்டுள்ள அதிகாரத்தை ஆளுநர் தவறாகப் பயன்படுத்தி உள்ளதாக குற்றம்சாட்டியுள்ள தமிழ்நாடு அரசு, நீட விவகற்புகாரில் வழக்குப்பதிவு செய்ய 2022 செப்டம்பர் மாதம் அரசு அனுமதி கோரிய நிலையில், இதுவரை அனுமதி தராமல் ஆளுநர் இழுத்தடித்து வருகிறார்.

மேலும், தமிழ்நாடு அரசு பணியாளர் தேர்வாணைய தலைவராக, ஓய்வு பெற்ற தமிழ்நாடு காவல்துறை தலைவர் சைலேந்திர பாபுவை நியமனம் தொடர்பாக மசோதாவை ஆளுநர் ஆர்.என்.ரவி திருப்பி அனுப்பி விட்டார். ஆளுநரின் இந்த நடவடிக்கையால் அரசு பணிகள் முடங்கியுள்ளன. இந்நிலையில், ஆளுநர் ஆர்.என்.ரவி கீட்பில் வைத்துள்ளதற்கு எதிராக, உச்சநீதிமன்றத்தில் தமிழ்நாடு அரசு வழக்கு தொடுத்துள்ளது. தமிழ்நாடு அரசு சார்பில் வழக்கறிஞர் சபரிஷ் சரம்பணியன் தாக்கல் செய்துள்ள மனுவில், தமிழ்நாடு சட்டப் பேரவை யில் நிறைவேற்றிய மசோதாக்கள்

உச்சநீதிமன்ற தீர்ப்பை மதிக்காமல் கர்நாடக அரசு செயல்படுகிறது!

காவிரி ஒழுங்காற்றுக் குழு தனது பணியை முறையாகச் செய்யவில்லை!

நீர்வளத்துறை அமைச்சர் துரைமுருகன் குற்றஞ்சாட்டு!

புதுடெல்லி, நவ. 1 -

உச்சநீதிமன்ற தீர்ப்பை மதிக்காமல், காவிரி விவகாரத்தில் கர்நாடக அரசு தொடர்ந்து பிடிவாத போக்குடன் செயல்படுவதாக, நீர்வளத்துறை அமைச்சர் துரைமுருகன் குற்றம் சாட்டியுள்ளார்.

சென்னை கோட்டீர்புரத்தில் செய்தியாளர்களிடம் பேசிய



நீர்வளத் துறை அமைச்சர்

துரைமுருகன், தமிழ்நாட்டுக்கு கர்நாடகம் வழங்கவேண்டிய நீரில் 83 புள்ளி 6 டி.எம்.சி. பற்றாக்குறையாக உள்ளதாகவும், நேற்று முன்தினம் நடைபெற்ற காவிரி ஒழுங்காற்றுக் குழு, தனது பணியை முறையாகச் செய்ய வில்லை என்றும் தெரிவித்தார்.

தமிழ்நாடு மீனவர்களை

இலங்கைக் கடற்படையினர் கைது செய்வதை தடுத்து நிறுத்துவீர்!

முதல்வர் மு.க.ஸ்டாலின் ஒன்றிய இணை அமைச்சருக்குக் கடிதம்!

டி.ஆர்.பாலு மீனவர் பிரதிநிதிகளுடன் நேரில் வலியுறுத்தல்!

புதுடெல்லி, நவ. 1 -

தமிழ்நாட்டைச் சேர்ந்த மீனவர்கள் இலங்கைக் கடற்படையினரால் தொடர்ந்து கைது செய்யப்படுவதைத் தடுத்து நிறுத்திக்கோரி, ஒன்றிய வெளியுறவுத் துறை இணை அமைச்சர் வி.முரளிதரன் அவர்களுக்கு முதலமைச்சர் மு.க.ஸ்டாலின் அவர்கள் எழுதிய கடிதத்தினை, நாடாளுமன்ற உறுப்பினர் டி.ஆர்.பாலு அவர்கள் தலைமையிலான குழுவினர் நேரில் அளித்தனர்.

தமிழ்நாட்டைச் சேர்ந்த மீனவர்கள் இலங்கைக் கடற்படையினரால் தொடர்ந்து கைது செய்யப்படுவதைத் தடுத்து நிறுத்திக் கோரியும், கைது செய்யப்பட்டுள்ள மீனவர்களை உடனடியாக விடுவிக்கவும், பறிமுதல் செய்யப்பட்டுள்ள மீன்பிடிப் படகுகளைத் திரும்ப வழங்கிக் கோரியும்,

இப்பிரச்சினைக்கு ஒரு நிரந்தரத் தீர்வினை ஒன்றிய அரசு விரைந்து காண வேண்டுமென்று வலியுறுத்தியும், ஒன்றிய வெளியுறவுத் துறை இணையமைச்சர் வி.முரளிதரன் அவர்களுக்கு, முதல்வர் மு.க.ஸ்டாலின் அவர்கள் கடிதம் எழுதியுள்ளார்.

முதலமைச்சர் மு.க.ஸ்டாலின் அவர்களின் அறிவுறுத்தலின்பேரில், தி.மு.க. நாடாளுமன்ற உறுப்பினர் டி.ஆர்.பாலு அவர்கள், இராமநாதபுரம் நாடாளுமன்ற உறுப்பினர் கே.நவாஸ் கனி மற்றும் இராமநாதபுரம் மாவட்ட மீனவ சங்கத்தைச் சார்ந்த என்.ஜே.போஸ், பி.சேசராஜா, ஆர்.சகாயம் ஆகியோருடன் ஒன்றிய வெளியுறவுத் துறை இணை அமைச்சர் வி.முரளிதரன் அவர்களை நேற்று (31.10.2023) நேரில் சந்தித்து, முதலமைச்சர் அவர்கள் எழுதிய கடிதத்தினை வழங்கினார்.

முதலமைச்சர் அவர்கள் எழுதியுள்ள கடிதத்தில், கடந்த சில மாதங்களாக இதுபோன்று தமிழ்நாட்டு மீனவர்கள் கைது செய்யப்படும் நிகழ்வுகள்



தமிழ்நாடு முதலமைச்சர் மு.க.ஸ்டாலின் அவர்களின் அறிவுறுத்தலுக்கிணங்க, நாடாளுமன்ற கழகக் குழுத் தலைவர் டி.ஆர்.பாலு அவர்கள் நேற்று (31.10.2023) புதுடெல்லியில் ஒன்றிய வெளியுறவுத் துறை இணை அமைச்சர் வி.முரளிதரன் அவர்களை சந்தித்து, இலங்கைக் கடற்படையினரால் தமிழ்நாடு மீனவர்கள் தொடர்ந்து கைது செய்யப்படுவதைத் தடுத்து நிறுத்தவும், பறிமுதல் செய்யப்பட்ட அவர்களது படகுகளைத் திரும்ப வழங்கவும் வலியுறுத்தி தமிழ்நாடு முதலமைச்சர் அவர்கள் எழுதிய கடிதத்தை வழங்கி வலியுறுத்தினார். இச்சந்திப்பின்போது, நாடாளுமன்ற உறுப்பினர் கே.நவாஸ்கனி, மீனவர் சங்கங்களின் சார்பில் சேசராஜா, என்.ஜே.போஸ், சகாயம் ஆகியோர் உடனிருந்தனர்.

பெருமளவில் அதிகரித்து வருவதாக கவலைபட்ட தெரிவித்துள்ளார். குறிப்பாக, தமிழ்நாட்டைச் சேர்ந்த 37 மீனவர்கள் IND TN10 MM860, IND TN10 MM985, IND TN10 MM915, IND TN10 MM717 மற்றும் IND TN10 MM717 ஆகிய பதிவு எண்களைக் கொண்ட மீன்பிடிப் படகுகளில் மீன் பிடிக்கச் சென்ற நிலையில், 28.10.2023 அன்று இலங்கைக் கடற்படையினரால் கைது செய்யப்பட்டுள்ளதோடு, அவர்களது 5 மீன்பிடிப் படகுகளும் பறிமுதல் செய்யப்பட்டுள்ளதாக முதலமைச்சர் அவர்கள் தனது கடிதத்தில் குறிப்பிட்டுள்ளார்.

நமது மீனவர்கள் தங்களது வாழ் வாழ்நாட்களில் மீன்பிடித் தொழிலை மட்டுமே நம்பியுள்ள நிலையில், அவர்கள் இதுபோன்று அடிக்கடி கைது செய்யப்படுவது மீனவ சமூகத்தினரிடையே பெரும் துயரத்தையும், அச்ச உணர்வையும் ஏற்படுத்தியிருப்பதை ஒன்றிய வெளியுறவுத் துறை இணை அமைச்சர் அவர்கள் நன்கு அறிவார் எனக் குறிப்பிட்டுள்ள முதலமைச்சர்

அவர்கள், 2023 அக்டோபர் மாதத்தில் மட்டும் தமிழ்நாட்டைச் சேர்ந்த 64 மீனவர்கள் கைது செய்யப்பட்டு, அவர்களது 10 மீன்பிடிப் படகுகள் இலங்கைக் கடற்படையினரால் பறிமுதல் செய்யப்பட்டுள்ளதைச் சுட்டிக்காட்டியுள்ளார். இலங்கைக் கடற்படையினரால் மீனவர்கள் கைது செய்யப்படுவதும், அவர்களது மீன்பிடிப் படகுகள் பறிமுதல் செய்யப்படுவதும் தடுத்து நிறுத்தப்பட வேண்டுமென்று தொடர்ந்து கோரிக்கை விடுக்கப்பட்டு வரும் நிலையில், தமிழ்நாட்டு மீனவர்கள் இதுபோன்று கைது செய்யப்படுவது தடையின்றி தொடர்வதாக வேதனையுடன் சுட்டிக்காட்டியுள்ளார்.

எனவே, இப்பிரச்சினைக்கு ஒரு நிரந்தரத் தீர்வு காணும் வகையில், எவ்வித காலதாமதமுமின்றி, உரிய துறாக நடவடிக்கைகளை விரைந்து மேற்கொள்ள வேண்டுமென்று தமிழ்நாட்டு மக்கள் சார்பில் வலியுறுத்திக் கேட்டுக்கொள்வதாக ஒன்றிய அரசின் சார்பில் தொடர்ந்து பேசப்பட்டு வருவதாகவும் தெரிவித்துள்ளார்.

அனைத்து மீனவர்களையும், மீன் பிடிப் படகுகளையும் உடனடியாக விடுவிக்க உரிய நடவடிக்கை மேற்கொள்ளுமாறும் ஒன்றிய வெளியுறவுத் துறை இணை அமைச்சர் வி.முரளிதரன் அவர்களை வலியுறுத்திக் கேட்டுக்கொண்டுள்ளார்.

நடவடிக்கை எடுப்பதாக உறுதி!

முதலமைச்சர் மு.க.ஸ்டாலின் அவர்கள் எழுதிய கடிதத்தினைப் பெற்றுக் கொண்டு, அவர்களது கோரிக்கைகளைக் கேட்புறந்த ஒன்றிய வெளியுறவுத் துறை இணை அமைச்சர் வி.முரளிதரன் அவர்கள், இதுகுறித்து தொடர்ந்து அவர்களது கடிதம் ஏற்கெனவே தங்களது துறைக்கு வந்து விட்டதாகவும், அதனடிப்படையில் உரிய நடவடிக்கை ஏற்கெனவே மேற்கொள்ளப்பட்டு வருவதாகவும் டி.ஆர்.பாலு அவர்களது தலைமையிலான குழுவினரிடம் தெரிவித்துள்ளதோடு, இலங்கை அதிகாரிகளுடன் இதுதொடர்பாக ஒன்றிய அரசின் சார்பில் தொடர்ந்து பேசப்பட்டு வருவதாகவும் தெரிவித்துள்ளார்.